


Повеќе од 60 претставници на граѓанските организации учествуваа на конференцијата што ја организираше Македонскиот центар за меѓународна соработка (МЦМС) насловена „Дали транспарентноста може навистина да ни помогне? Различни пристапи на ГО за зголемување на транспарентноста“ на 6 ноември 2020 година преку платформата Зум (ZOOM).



За Ирена Иванова од Делегацијата на ЕУ, транспарентноста треба да се сфаќа **пошироко од отчетот за потрошените средства**

. Таа треба да се однесува на сите комуникации на организацијата со засегнатите актери и крајните корисници.

Претставници на четири граѓански организации од Словенија зборуваа за нивните добри практики поврзани со транспарентноста.

За тоа колку е значајна транспарентноста кога се мобилизираат средства зборуваше Петар Томашич, генерален секретар на Каритас- Словенија. За организација која спроведува социјални програми и собира донации, **клучна е довербата која се гради преку транспарентното работење**

Според Томашич, важно е да се знае од секое евро донација колку се распределуваат за административни работи, а колку за крајните корисници и тој податок да биде јавно достапен.

Кога е во прашање прибирањето средства за организациски програми, потребно е да се комуницираат јасни вредности истакна во своето обраќање Наташа Пошел, директорка на Амнести Интернешнл (Amnesty International Slovenia). Таа истакна дека како организација која работи за заштита на човекови права, во своето работење, **исклучиво се финансираат од донации**

и не примаат државна помош освен за кампањите за образование за човекови права. За **транспарентното комуницирање на постигнуваната и јасното следење на ефикасноста на операциите** зборуваше Јака Крајнц, генерален секретар на Друштвото на екологисти без граници од Словенија.

The screenshot shows a Zoom meeting in progress. The main content is a presentation slide with a yellow background. The slide title is "Transparency & Accountability in AIS" by "Nataša Posel, Amnesty International Slovenije". It features the Amnesty International logo and a candle icon. Below the title, it says "November 6<sup>th</sup> 2020". At the bottom of the slide, there are logos for the European Union (with the text "The project is funded by the European Union"), "EU YOU", "M.C.T.C.", "AMNESTY INTERNATIONAL SLOVENIJA", and "C.N.V.O.S. Center for Information Services, Co-operation and Development of NGOs". The Zoom interface includes a top bar with participant names (fanija Ivanovs..., Aleksandra Sa..., Tina Divjak, Peter Tomažič...), a "LIVE on Facebook" indicator, and a "Recording" status. On the right, there is a "Participants (64)" list and a "Chat" window with a message from "Natasha to Everyone: Fala Petar, odlična prezentacija". The Windows taskbar at the bottom shows the time as 12:05 PM on 11/6/2020.

Тина Дивјак – раководителка за застапување во Центарот за информирање, соработка и развој на невладините организации (ЦНВОС) зборуваше за „**Чарити Навигатор**“, **алатка која треба да им помогне на организациите да воспостават солидни транспаренти практики**

Оценката на организацијата се прави во однос на четири главни критериуми тоа: супервизија на функционирањето на организацијата, потоа стратегиското планирање, финансиското менаџирање и транспарентност. Секоја организација добива оценка како комбинација од овие четири критериуми.

Целта на конференцијата беше да се споделат најдобрите практики од граѓанското општество во Словенија и да се поттикне и подобри транспарентноста во секторот.

Транспарентноста е многу повеќе од тоа да се подготви годишен извештај ова е процес кој постојано треба да се редизајнира како за секоја организација внатрешно но така и на секторско ниво колективно низ отворени дебати и платформи за споделување на искуство и знаење.

Конференцијата е дел од активностите на програмата „Одржливо граѓанско општество - државно финансирање на граѓански организации“ што ја спроведува МЦМС во партнерство со БЦСДН и ЦНВОС од Словенија, а финансиски е поддржана од Европската Унија.